

[28th July 1962

கனம் திரு. எம். பக்தவத்சலம் : இது யூனிவர்ஸிட்டியைப் பற்றிய கேள்வி. கல்லூரிகளை ஏற்படுத்துவதற்கு கனம் அங்கத்தினர்களைப் போன்றவர்கள் முயற்சி எடுத்துக்கொண்டால் அரசாங்கம் என்னென்ன உதவியைச் செய்யவேண்டுமோ அதை செய்யும் என்பதை தெரிவித்துக்கொள்கிறேன்.

திரு வை. சங்கரன் : சென்ட்டிலிருந்து 'இன்னொரு யூனிவர்ஸிட்டி' வேண்டியது இல்லை' என்று அபிப்பிராயம் தெரிவித்ததன் காரணம் இன்னொரு சர்வகலாசாலை ஏற்படுவதால் தங்களுடைய சொந்த ஆதிக்கம் (area of jurisdiction) குறைந்து விடும் என்று நினைத்துத்தான் இப்படியெல்லாம் சொல்லப்படுகின்றதே, அதை அறிந்துகொண்டு இந்த சர்க்கார் அவர்கள் அபிப்பிராயத்தைப் புறக்கணித்து விடுமா?

கனம் திரு. எம். பக்தவத்சலம் : அம்மாதிரி நினைப்பதற்கே இடமில்லை. மதுரையிலே ஒரு யூனிவர்ஸிட்டி வைப்பது என்று தான் இப்போது முடிவு செய்யப்பட்டிருக்கின்றது. அதற்கு சென்னை யூனிவர்ஸிட்டி ஒன்றும் ஆட்சேபணை தெரிவிக்காது என்று தான் நான் எதிர்பார்க்கிறேன்.

திரு. மீ. கலியாணசுந்தரம் : இந்த புதிய யூனிவர்ஸிட்டி எந்த ஆண்டிலிருந்து தொடங்கலாம் என்று அரசாங்கம் எதிர்பார்க்கிறது?

கனம் திரு. எம். பக்தவத்சலம் : முதன் முதலிலே கன்சீவ் ஆகவேண்டும். அப்படி கன்சீவ் ஆகிய பிறகு, 9 அல்லது 10 மாதம் ஆகும்போதே பெரிய டாக்டர்கள் சொல்வது தவறி விடுகின்றது. ஆகவே, யூனிவர்ஸிட்டியைப் பொறுத்த வரையில் எப்போது ஏற்படும் என்று நான் இப்போதே சொல்வதற்கில்லை.

திரு. மீ. கலியாணசுந்தரம் : கனம் அமைச்சர் அவர்கள் சொன்னதிலிருந்து இது உண்மையிலேயே கன்சீவ் ஆயிற்று என்பதே சந்தேகமாக இருக்கிறது. அப்படி கன்சீவ் ஆகி இதனால் குழந்தை பிறக்குமா என்று நான் அறிய விரும்புகிறேன்.

கனம் திரு. எம். பக்தவத்சலம் : கன்சீவ் ஆகிவிட்டது. அதிலே ஒன்றும் சந்தேகம் வேண்டியதில்லை.

* 733 Q.—**SRI V. SANKARAN :** Will the Hon. the Minister for Finance be pleased to state—

(a) whether there is any proposal to start a University at Madurai during the Third Five-year Plan period; and

(b) if so, the details thereof?

THE HON. SRI M. BHAKTAVATSALAM : (a) and (b) There is a proposal to start a University at Madurai. The Government of India have been addressed for financial aid and their reply is awaited.

28th July 1962]

திரு. வை. சங்கரன் : ஸார், இதற்கு பொதுமக்களிடமிருந்து நிதி தேவைப்படுமா? அப்படித் தேவைப்படுமானால் எவ்வளவு வேண்டியிருக்கும்? அதைப் பூர்த்தி செய்து கொடுத்தால் எத்தனை காலத்திற்குள் செய்து முடிப்பதற்கு அரசாங்கம் உத்தேசித்து இருக்கிறது?

கனம் திரு. எம். பக்தவத்சலம் : பொதுமக்களிடமிருந்து நிதி அவசியம் தேவை. இதற்கு பல என்டென்மெண்டுகள் வேண்டும் அதற்கெல்லாம் பொதுமக்கள் முன்வந்தால்தான், சிக்கிரத்தில் நல்ல முறையிலே இந்த யூனிவர்சிடியை மதுரையிலே அமைக்க முடியும். ஆகையால் கனம் அங்கத்தினர் அவர்களும், மற்றவர்களும் இதிலே இப்போதிலிருந்தே அக்கறை எடுத்துக் கொள்ள வேண்டுமென்று நான் கேட்டுக்கொள்ளுகிறேன்.

திரு. மீ. கலியாணசுந்தரம் : ஸார், மதுரைநகரம் ஏற்கனவே ஜன நெருக்கடி அதிகமாய் இருக்கக் கூடியது. அதைவிட திருச்சி நகரம் தமிழகத்திற்கு ஒரு மையமாக இருக்கிறது என்று நினைக்கின்றேன். ஆகவே இந்த புதிய யூனிவர்சிடியை திருச்சியிலே வைப்பதற்கான உத்தேசம் உண்டா?

கனம் திரு. எம். பக்தவத்சலம் : திருச்சி தமிழ்நாட்டிற்கு மத்தியிலே தான் இருக்கிறது. மேலும் கனம் அங்கத்தினர் அவர்களுடைய தொகுதியும் அதுதான். இருந்தாலும், தமிழ்ச் சங்கம் அதாவது முதற் சங்கம், இடைச்சங்கம், கடைச் சங்கம் ஆகியவைகள் இந்த மதுரை நகரத்திலே இருந்திருக்கின்றன. ஆகவே, மதுரையிலேயே இந்த யூனிவர்சிடியை வைப்பதுதான் பொருத்தம் என்று நான் கூறினேன்.

திரு. மீ. கலியாணசுந்தரம் : ஸார், கனம் அமைச்சர் அவர்களுக்கு தமிழின்மேல் இவ்வளவு அக்கறை இருப்பதற்கு நான் அவர்களை மிகவும் பாராட்டுகிறேன். அந்த நோக்கத்தோடு ஏற்படுத்தப் போவதாக இருந்தால், நானும்கூட அதை ஆதரிக்க வேண்டியவனாக இருக்கின்றேன். ஆனால், அப்படி அங்கு யூனிவர்சிட்டி ஏற்படுத்தினால், அங்கிருக்கக்கூடிய கல்லூரிகளில் தமிழ் போதனா மொழியாக்கப்படுமா?

கனம் திரு. எம். பக்தவத்சலம் : அப்படி தமிழ் போதனா மொழியாக்கப்பட வேண்டுமென்பதை, ஒரு பிரசாரத்திற்கு வேண்டுமானால் சொல்லலாம். இதிலே எல்லாம் கனம் அங்கத்தினர் காட்டும் அக்கறையைவிட, இதிலே மேலும் கொஞ்சம் அக்கறை மாணவர்களிடத்திலே செலுத்தி, அவர்களை முன்வரச் செய்ய வேண்டுமென்பதுதான் நான் வேண்டுவது.

திரு. வை. சங்கரன் : மதுரையிலே பல்கலைக் கழகம் வேண்டுமென்று நாங்கள் 10, 15 ஆண்டுகளாகக் கேட்டுக் கொண்டு இருக்கிறோம். இப்போது திடீரென்று இன்னொரு கனம் அங்கத்தினர் அதை திருச்சியிலே வைக்க வேண்டுமென்று சொல்வதானது “காத்திருந்தவன் பெண்டாட்டியை நேற்று வந்தவன் தூக்கிக் கொண்டான்” என்பதுபோல இருக்கிறது. அந்த முறையிலே மாற்றியமைக்கப்படாமல், மதுரையிலேயே ஏற்படுத்துவதற்கு உறுதி அளிக்கப்படுமா?

[28th July 1962]

கனம் திரு. எம். பக்தவத்சலம் : நான் அப்போதே கூறி விட்டேன். மதுரையிலே வைப்பது என்பதுதான் அரசாங்கத்தின் உத்தேசம்.

திரு. மீ. கலியாணசுந்தரம் : கனம் அமைச்சர் அவர்கள் மாணவர்களீது குறை சொன்னார்கள். மாணவர்கள் முன்வருவ தில்லை என்று சொன்னார்கள். தமிழிலே படித்தால், நிச்சயம் வேலை கிடைக்கும் என்கின்ற நம்பிக்கையை ஏற்படுத்த வேண்டும். அது அரசாங்கத்தின் கடமை. ஆனால், இதிலே மாணவர்களுக்கு நம்பிக்கை குறைந்திருக்கின்ற காரணத்திற்கு அரசாங்கம் பொறுப்பா, இல்லையா என்று அறிய விரும்புகின்றேன்.

கனம் திரு. எம். பக்தவத்சலம் : தமிழ்நாட்டிலேயே வேலை கிடைப்பதிலே நம்பிக்கை குறைவாக இருக்கின்றது என்று சொல்வதற்கே இதில் இடமில்லை. அவர்களுடைய 'அம்பிஷன்', 'ஆஸ்பிரேஷன்' ஆகியவற்றை யெல்லாம் விமீட செய்துகொண்டு, தமிழ்நாட்டிலேயே வேலை செய்ய வேண்டுமென்று முன்வந்தால், நிச்சயமாக அவர்களுக்கு ஒரு குறையும் வராது. ஆனால், நான் அங்கே போகவேண்டும், இங்கே போகவேண்டும், அமெரிக்கா போகவேண்டும் என்றெல்லாம் மாணவர்களிடையே ஆஸ்பிரேஷன் இருக்கிறது. அதுவும் இருக்க வேண்டியதுதான். ஆகவே, அதையெல்லாம் வைத்துக்கொண்டுதான் நான் சொன்னேன். ஆகவே, இப்படிச் சொல்வது சரியல்ல. தமிழ் கட்டாயம் இருக்கவேண்டியதுதான். அதை யாரும் வேண்டாமென்று சொல்லவில்லை. ஆனால், அதையே நாம் கட்டாயப்படுத்தினால், அதிலே அவர்களுக்கு வெறுப்புத்தான் ஏற்படும். இதுதான் இந்த அரசாங்கத்தின் கொள்கை.

திரு. மீ. கலியாணசுந்தரம் : கட்டாயம் வேலை கிடைக்கும் என்பது ஒருபுறம் இருக்கட்டும். இப்போது கனம் அமைச்சர் அவர்கள் கூறியதுபோல் அவர்களுக்கு வெளி நாடுகளுக்குப் போகவேண்டும், வரவேண்டும் என்ற அவா இருக்கிறது என்று சொல்வதே, மறைமுகமான பயமுறுத்தல் அல்லவா?

கனம் திரு. எம். பக்தவத்சலம் : நான் உள்ளதைச் சொன்னேன். அப்படியானால், நான் உள்ளதை எடுத்துச் சொல்லக்கூடாதா?

கனம் சபாநாயகர் : அவர் உள்ளதைச் சொல்கிறார். அதை நீங்கள் (திரு. மீ. கலியாணசுந்தரம்) கொச்சன் பண்ணுகிறீர்களா?

கல்லூரி ஆசிரியர்கள் (சம்பள விகிதம்)

* 734 கேள்வி.—திரு வெ. கிருஷ்ணமூர்த்தி : கனம் நிதி அமைச்சர் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) அரசாங்க கல்லூரிகளில் வேலை செய்யும் ஆசிரியர்களுக்குப் பல்கலைக் கழக மானியக்குழு சிபாரிசுபடி சம்பள விகிதம் கொடுக்கப்படுகிறதா?